

૦૨, ઓક્ટોબર

ગાંધી જયંતિ

લાલબહાદુર શાસ્ત્રી જયંતિ

કચ્છ કડવા પાટીદારો ની વસ્તી વાળા ગામોમાં પ્રથમ પ્રાણ પ્રતિષ્ઠા વાળું શ્રીલક્ષ્મીનારાયણ ભગવાન નુ મંદિર

સંકલન:- કા.વા.રામાણી, કોટડા(જ).

તરુવર ફળ નહીં ખાતડે,

નદીયા પિયે ના નીર.

પરમાર્થ ના કારણે,

સંતો ધરે શરીર.

આવા સંતો મહાપુરુષો ના પ્રયત્નો તથા આશીર્વાદથી આપણે શુદ્ધ સનાતન ધર્મ તરફ વળ્યા. એ સંતો, મહાપુરુષો માં દેવલોક વાસી ઓધવ રામજી મહારાજ તથા દયાળદાસજી મહારાજ સાથે પ્રખર સનાતની સમાજ સેવી સ્વ. રતનશી ખીમજી ખેતાણી તથા તેમના સાથે સ્વ નથુભાઈ નાનજી કેશરાણી(છાભૈયા) વગેરે ની મુખ્ય ભૂમિકા રહી.

આવા યુગ પુરુષો પાસેથી ભગવાન શ્રી લક્ષ્મીનારાયણને ઈષ્ટદેવ રૂપે પુજવાની પ્રેરણા મળી. એના માટે મંદિર જેવું કેન્દ્ર, જ્યાં સવાર-સાંજ દર્શન પૂજા થઈ શકે, હોવું જરૂરી હતું. તે સમયના કપરા કાળમાં આર્થિક સંકળામણ થી આવું શક્ય નહોતું પરંતુ મહારાજશ્રીની પ્રેરણાથી રતનસી બાપાએ જાહેરાત કરી કે જે ગામમાં ભગવાન શ્રીલક્ષ્મીનારાયણનું મંદિર બનશે એમના તરફથી એ સમયે, લગભગ આજથી ૯૨ વર્ષ પૂર્વ, ૧૦૦૦ રૂપિયા રોકડા સહાય આપવામાં આવશે તથા પાન મૂર્તિ લઈ આવી હાજરી પણ આપશે.

પાટીદારોની મુખ્ય વસ્તી વાળા સનાતની ગામો તથા ગુજરાત ના કમ્પાઓ માં ૬૦ મંદિરો

બનાવવાની સહમતી દર્શાવાયી.

પરમ પૂજ્ય સંતશ્રી ઓધવરામજી મહારાજ ના આશીર્વાદ તથા રતનસી ખીમજી ખેતાણી, શિવદાસ કાનજી નાકરાણી (વિરાણી) અને રાજભાઈ શામજી ધોળુ(માનકુવા) ના પ્રયત્નો થી તલોદ ની બાજુ માં આવેલ બદામ કંપા વાળાઓ એ સમાજ નું પ્રથમ શ્રી લક્ષ્મીનારાયણ ભગવાન નું મંદિર તૈયાર કરી તેની પ્રતિષ્ઠા ની સંપૂર્ણ તૈયારીઓ કરી સવંત ૧૯૮૪ના બીજા શ્રાવણ સુદ અગિયારસને શનિવારના તારીખ ૨૬-૦૮-૧૯૨૮ના મંદિર ની પ્રતિષ્ઠા નું આમંત્રણ મોકલતાં રતનશી ખીમજી ખેતાણી તથા રાજા સમજી ધોળુ પાન મૂર્તિ લઈને મુંબઈ થી આવ્યા. આ પ્રસંગે કચ્છ માં થી ઓધવરામ મહારાજ તથા દયાળદાસજી મહારાજ વગેરે એ પણ મોટી સંખ્યામાં હાજરી પુરાવી આ પ્રસંગના સાક્ષી બન્યા.

મિત્રો. કચ્છ કડવા પાટીદારો ની વસતી વાળા સનાતની ગામો તથા ગુજરાત ના કંપાઓ માં ભગવાન શ્રી લક્ષ્મીનારાયણ નું પ્રાણ પ્રતિષ્ઠા વાળું પ્રથમ મંદિર બનાવવાનું ગૌરવ બદામ કંપા વાસીઓને મળ્યું જેની નોંધ લેવી ઘટે.

આ સમયે રતનસી બાપાના ગામ વિરાણી માં પણ મંદિર તો બની ગયું હતું પરંતુ સાંપ્રદાયિક બાબતોની અડચણોના કારણે પ્રતિષ્ઠા વિલંબમાં પડી તથા વિરાણીવાસીઓ આ યશ થી વંચીત રહી ગયા.

કનકપુર માં થયું કૃષિ સુધારા બિલ નું સ્વાગત..



ભારત સરકાર માં હાલ લેવતા ઐતિહાસિક નિર્ણય ને કચ્છ ના ખેડૂત સ્વાગત કરે છે જેના પરિપાક સ્વરૂપે કૃષિ સુધારા બીલ અંતર્ગત અને મા. પ્રધાન મંત્રીશ્રી નરેન્દ્રભાઈ મોદી સાહેબ ની સરકારે ખેડૂતો માટે કરેલ કાર્યોને જમીની સ્તર સુધી પહોંચાડવા નાં અભિયાન અંતર્ગત આજે તા.૧.૧૦.૨૦૨૦ અને ગુરૂવાર નાં રોજ ગામઃ કનકપુર તા.અબડાસા મધ્યે શ્રી કેશુભાઈ પટેલ, પ્રમુખ, કચ્છ જિલ્લા ભાજપ અને શ્રી વિનોદભાઈ ચાવડા, સાંસદ શ્રી, કચ્છ - મોરબી સહુ ને આ બિલ અંગે માર્ગદર્શન આપવા આવેલ. આ વિસ્તારનાં ખેડૂતો મંડલ ના હોદેદારો, ચુંટાયેલા પ્રતિનિધિઓ, શક્તિ કેન્દ્ર ના પ્રમુખો, કાર્યકર્તાઓ, ખેડુત અગ્રણીઓ ને

બહોળી સંખ્યામાં હાજર રહેલ અને ખેડૂત લક્ષી નિર્ણય ને સમજણ આપી માહિતી આપવામાં આવેલ ને સહુ ને વિનંતી કરવામાં આવેલ કે આપ પણ માહિતી આપતા રહેશો..

આવનાર સમયે જ્યાં ખેડૂત ત્યાં સરકાર આભિયાન મુજબ આજુબાજુ ના અન્ય ગામો માં ખાટલા બેઠકો યોજવા માં પણ આવશ

કનકપુર, મંડળી તા.અબડાસા ઉત્તમ ખેતી માટે કાયમ આગળ હોય છે જ્યાં અગ્રણી એવા ખેડૂત વાડીલાલભાઈ પોકાર સાથે ઈન્ચાર્જ એવા અરવિંદ શાહ દ્વારા સહુ નું આયોજન કરવામાં આવેલ હતું...

કૃષિ અને પર્યાવરણ મિશન યુવાસંઘ

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૩૦.૦૯.૨૦૨૦ નો પ્રશ્ન નંબર ૧૨૨ :

“ ગુજરાત નું એક એવું જોવાનું સ્થળ, જેને રૂપિયા ની નોટમાં સ્થાન મળ્યું છે તે નોટ કેટલા રૂપિયા ની છે....?

જવાબ : રાણી ની વાવ (ગુજરાત) જે ૧૦૦ રૂપિયાની ચલણી નોટ માં છે.

જવાબ આપનાર વિજેતા : કીર્તિ લાધારામ લીંબાણી - સિકંદરાબાદ ૯૩૯૧૦૦૨૫૭૫.

ગઈકાલ તા.૦૧.૧૦.૨૦૨૦ નો પ્રશ્ન નંબર ૧૨૩ :

૨ ઓક્ટોબરે ભારતના કયા બે રાજનેતાઓનો જન્મદિવસ છે... ???

આજના પ્રશ્ન નંબર ૧૨૪ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં

વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

વતન કચ્છ જિલ્લા ની સરહદ સુધી ની નલિયા રેલવે ટ્રેક પર ટ્રેન ચલાવવા માં વિલંબ કેમ



૩-૩ વર્ષ થી સરહદી કચ્છ જિલ્લામાં ભુજ થી દેશલપર સુધી રેલ્વે નું મીટર ગેજ માથી બ્રોડગેજ મા રૂપાંતર થઈ ગયા છતા પણ રેલ્વે ચાલુ નહીં થતાં ઉચ્ચ કક્ષાએ યોગ્ય રજૂઆતો પછી દેશલપર તાલુકો ભુજ ખાતે વેસ્ટર્ન રેલ્વે ના જનરલ મેનેજરશ્રી આલોક કંસાર સાહેબ આજ ૦૧-૧૦-૨૦ના રોજ પધારેલ....

તેમને ૧-દેશલપર સુધી રેલ્વે સત્વરે ચાલુ કરવા...વિનંતી કરવામાં આવી તો...તેઓશ્રી એ અગાઉ નો ટ્રાફિક નો રેકોર્ડ જોઈ ને સત્વરે યોગ્ય થવાની વાત કરતા...રજૂઆત કરી રેલ્વે કે અગાઉ મીટરગેજ ટ્રેન માં એક જ બોગી આવતી અને ફાટક ટ્રેન માંથી જ ચડ-ઉતર કરી ખોલ-બંધ થતા ભુજ થી દેશલપર પર પહોંચતા ર કલાક થી વધુ સમય લાગતા આ વિસ્તાર ના માંડવી-નખત્રાણા-અબડાસા-લખપત-અને ભુજ આ પ તાલુકાના ગ્રામ્ય વિસ્તારો ના પશ્ચિમ કચ્છ ના ટ્રેન નો પેસેન્જર નો કુલ ટ્રાફિક નો ૬૦%થી ૭૦% આ જંકશન ની આસપાસ નો છે જેમને ટેકસી ના મોટાં ખર્ચ કરીને પહોંચવા મજબૂર થવું પડતું હતું...

જેથી અગાઉ મીટરગેજ ના રેકોર્ડ ધ્યાનમાં ન રાખીને સત્વરે રેલ્વે ચાલુ કરવા વિનંતી કરી હતી.....

જે માન્ય રાખી સત્વરે રેલ્વે ચાલુ કરવાની ખાત્રી આપેલ છે....

૨-દેશલપર થી નલિયા ગેજ રૂપાંતરણ માટે માટી કામ થઈ ગયું છે...તો સત્વરે પાટા બદલી ને નલિયા સુધી ટ્રેન ચાલુ કરવા અંગે જણાવતા આ કામ સત્વરે હાથમાં લઈને વાયોર સુધી વિસ્તરણ કરવાની હેયાધારણ આપેલ...

૩-ઉચ્ચ કક્ષાએ રજૂઆતો ને લીધે દેશલપર જંકશન ને ડેવલપ કરીને અહીં (પબ્લિક પ્રાઈવેટ પાર્ટનરશીપ) મોડેલ નું લોડીંગ સ્ટેશન ની મંજૂર કરવા બદલ સરકાર શ્રી તથા રેલ્વે વિભાગ નો આભાર માન્યો હતો...

તેમનો સાથે એ.આર એમ.શ્રી આદીશ પાણીયે સાહેબ, તથા ડી.આર .એમ. સાહેબશ્રી સહિત ઉચ્ચ અધિકારીઓ ઉપસ્થિત રહ્યા હતા...

નખત્રાણા નાયબ કલેક્ટર તરીકે કડવા પાટીદારની નિમણૂક



નખત્રાણાના નાયબ કલેક્ટર તરીકે

ડૉ. મેહુલ કુમાર બલાસરાની

રાજ્ય સરકારે નિમણૂક કરી છે. ડૉ. બલાસરા મોરબીના કડવા પાટીદાર સમાજમાંથી આવે છે તે આપણા માટે ગૌરવની વાત છે. આઈ. કે. પટેલ સાહેબ પછી લાંબા સમયે નખત્રાણા નાયબ કલેક્ટર તરીકે કડવા પાટીદારની નિમણૂક થઈ છે.

અધિક માસ ની ચિંતનકણીકા

ભગવદગીતાનાં પ્રત્યેક અધ્યાયનો માત્ર એક વાક્યમાં સારાંશ :-

- અધ્યાય પહેલો - ખોટી સમજ એ બધાં દુઃખોનું મૂળ છે.
- અધ્યાય બીજો - મુશ્કેલીઓનું નિવારણ એકમાત્ર સાચા જ્ઞાનથી થાય.
- અધ્યાય ત્રીજો - નિઃસ્વાર્થતા એ જ એકમાત્ર વિકાસ અને સમૃદ્ધિનો માર્ગ છે.
- અધ્યાય ચોથો - દરેક કર્મ એ પોતાનામાં જ એક પ્રાર્થના છે.
- અધ્યાય પાંચમો - વ્યક્તિત્વના અહંકારનો ત્યાગ કરો અને અનંતના આનંદમાં વિચરો.
- અધ્યાય છઠ્ઠો - દરરોજ ઉચ્ચ ચેતના સાથે મનથી જોડાઓ.
- અધ્યાય સાતમો - તમે જે શીખ્યા છો એનું પાલન કરો.
- અધ્યાય આઠમો - તમારાં પ્રયાસો સાતત્યથી ચાલુ રાખો.
- અધ્યાય નવમો - તમારાં પર વરસાવેલાં આશીર્વાદ માટે એની કૃપા સમજો.
- અધ્યાય દસમો - તમારી આસપાસ આધ્યાત્મિકતાની અનુભૂતિ કરો.
- અધ્યાય અગિયારમો - સત્ય જાણવાં પૂરતી પૂર્ણ શરણાગતિ સ્વીકારો.
- અધ્યાય બારમો - તમારું મન ભગવાનની સાથે જોડાયેલું રાખો.
- અધ્યાય તેરમો - માયાથી પોતાને અળગા કરીને અઘાત્મિકતા સાથે જોડાઓ.
- અધ્યાય ચૌદમો - તમારી જીવનશૈલી તમારાં જીવનનાં ધ્યેય પ્રમાણે રાખો.
- અધ્યાય પંદરમો - આધ્યાત્મિકતાને પ્રાથમિકતા આપો.
- અધ્યાય સોળમો - સારા થવું એ પોતેજ પોતાનામાં એક પુરસ્કાર છે.
- અધ્યાય સત્તરમો - જે ગમે છે એના કરતાં જે સત્ય છે એનો સ્વીકાર કરવો એજ ખરી તાકાત છે.
- અધ્યાય અઠારમો - જતુ કરો, આત્માને પરમાત્મા સાથે જોડાવા દો.

શ્રી ઉમા એજ્યુકેશન અને ચેરીટેબલ ટ્રસ્ટ
SUV international school

અવસાન નોંધ

તારીખ : ૩૦/૦૯/૨૦

સ્વ. વાલભાઈ શામજી પોકાર, ઉમર : ૮૬ વર્ષ

કચ્છ : જીયાપર.

સ્વ. હંસરાજ ડાહ્યાભાઈ રામાણી, ઉમર : ૮૮ વર્ષ

કચ્છ : કોટડા જ., હાલે : કોટુર (KA).

તારીખ : ૦૧/૧૦/૨૦

સ્વ. લીલાબેન ડાહ્યાભાઈ છાભૈયા, ઉમર : ૭૨ વર્ષ

કચ્છ : કોટડા જ., હાલે : જયપુર (RJ).

સ્વ. વાલજી વિશ્રામ ભગત, ઉમર : ૬૮ વર્ષ

કચ્છ : નાની અરલ, હાલ : Atpadi.